

کرن رجیو ن لین ڈی ایم پی جائزہ ورکشاپ کا افتتاح کیا

Posted On: 12 APR 2017 3:16PM by PIB Delhi

نئی دہلی، 12 اپریل - مرکزی وزیر مملکت برائے امور داخلہ جناب کرن رجیو نے نیشنل ڈزاسٹر مینجمنٹ پلان (این ڈی ایم پی) کی دوروزہ جائزہ ورکشاپ کا افتتاح کیا۔ اس ورکشاپ کا اہتمام نیشنل ڈزاسٹر مینجمنٹ اتھارٹی (این ڈی ایم اے) کی جانب سے کیا گیا ہے۔

اس موقع پر اپنی تقریر میں وزیر مملکت برائے امور داخلہ جناب کرن رجیو نے کہا کہ آفات ناگہانی کے خطرات میں تخفیف کئے جانے کے عمل کو ہماری حکمرانی کے عمل میں شامل کیا جائے۔ انہوں نے کہا کہ یہ جائزہ ورکشاپ مستقبل میں آفات ناگہانی سے بچاؤ کے انتظام سے متعلق امور میں زبردست رہنمائی کرے گا۔

واضح ہو کہ آفات ناگہانی سے بچاؤ کے اقدامات اور انتظامات پر مبنی یہ پہلا منصوبہ ہے، جسے نیشنل ڈزاسٹر مینجمنٹ پلان کے نام سے موسوم کیا گیا ہے اور پچھلے سال جون کے مہینے میں وزیر اعظم جناب نریندر مودی نے اس کا افتتاح کیا تھا۔ اس پلان میں وقتاً فوقتاً جائزہ پروگراموں کے اہتمام کی بات شامل کی گئی ہے تاکہ آفات ناگہانی سے بچاؤ کے میدان میں ابھرتے نئے عالمی طریقوں اور قومی تجربات کو اس منصوبے میں شامل کیا جاسکے۔ اس کے ساتھ ہی ڈی آر آر پر وزیر اعظم کا دس نکاتی ایجنڈہ بھی اس پلان پر نظر ثانی کے رہنما اصول کی دستاویز کے طور پر کام کرے گا۔ یہ ایجنڈہ ایشین منسٹیریل کانفرنس آن ڈی آر آر کے دوران پچھلے سال نومبر میں مرتب کیا گیا تھا۔

اس موقع پر وزیر اعظم کے پرنسپل سیکریٹری ڈاکٹر پی کے مشرا نے تمام متعلقہ دعوے داروں کے لئے اس پلان پر وقتاً فوقتاً نظر ثانی کئے جانے کو ضروری قرار دیتے ہوئے کہا کہ اس منصوبے پر نظر ثانی کے کام میں سماجی، معاشی حقیقتوں اور بدلتے اذہان کی نوعیتوں کو پیش نظر رکھنا ہوگا۔ این ڈی ایم اے نے اس جائزہ اجلاس میں سبھی دعوے داروں کو شریک رکھنے کی غرض سے ریاستی سرکاروں اور مرکز کی متعلقہ وزارتوں سے اس قومی منصوبے پر مشورے طلب کئے تھے۔

اس ورکشاپ میں ہونے والے مباحثے مجوزہ نیشنل پلینٹ فارم فار ڈزاسٹر رسک ری ڈکشن (این پی ڈی آر آر) کے اجلاس میں بھی زیر غور آئیں گے۔ توقع ہے کہ این پی ڈی آر آر کا یہ اجلاس جلد ہی اہتمام کیا جائے گا۔

این ڈی ایم پی کی دوروزہ جائزہ ورکشاپ کے پہلے روز این ڈی ایم اے کے سینئر افسران، وزارت داخلہ کے سینئر افسران، ریاستی سرکاروں اور غیر سرکاری تنظیموں (این جی او) کے نمائندوں نے شرکت کی۔

م ن - س ش - رم

U-1825

(Release ID: 1487650) Visitor Counter : 2

